

Epitafiýa

Category: Goşgular, Kitapcy
написано kitapcy | 23 январа, 2025
Epitafiýa EPITAFIÝA

Bu köňül köşgümde jadyly güýçden,
Bir täsin güljagaz açyldy gülüp,
Her dürli tikendir-çyrmaşyklara,
Garaman, gün saýyn barýardy ösüp,

Käte mähir akdy ony ýakalap,
Käte-de asmandan çagbalar gaýtdy.
Ýagyşa ezilip Günsüz saraldy,
Şonda-da, mydama bir sözi aýtdy.

Emma, ykbal eken synag gutarmaz,
Şol gülüň üstüne atdylar daşy.
Näzejik ýapraklar, inçejik baldak,
Göterip bilmedi, galmady başy...

Şol daşa öçmejek bir sözlem ýazyp,
Oň daşyna uly çarbag aýladym.
Ine, şeýdip, ol eýjejik güli men,
Ahyr soňy ýüregime jaýladym.

Ahmet ARAZOW. Goşgular